



खबर संक्षेप

निःशुल्क स्वास्थ्य परीक्षण एवं रक्तदान शिविर



बैकुंठपुर। रेडक्रॉस सोसाइटी के तत्वाधान में निःशुल्क स्वास्थ्य परीक्षण एवं रक्तदान शिविर का आयोजन 26 दिसंबर को प्रातः 11 से शाम 5 बजे जिला मुख्यालय मानस भवन में किया जाएगा। इस शिविर में आमजन को निःशुल्क स्वास्थ्य जांच एवं रक्तदान का अवसर प्रदान किया जाएगा। इस शिविर के प्रचार-प्रसार के लिए विशेष प्रयत्न रथ को से जिला कलेक्टर श्रीमती चंदन त्रिपाठी, जिला पंचायत मुख्य कार्यपालन अधिकारी डॉ. आशुतोष चतुर्वेदी, जिला पंचायत अध्यक्ष मोहित पैकरा तथा रेडक्रॉस सोसाइटी कोरिया जिला के चेरमेन महेश्वर वेद और समस्त सदस्यों की उपस्थिति में हरीझण्डा दिखकर कलेक्टर परिसर से रवाना किया गया। प्रचार रथ कोरिया जिले के समस्त ब्लॉकों में व्यापक प्रचार-प्रसार करने के लिए रवाना किया गया है, ताकि अधिक से अधिक लोग इस शिविर से लाभान्वित हो सकें।

एड्स जागरूकता पर एक दिवसीय कार्यशाला

मनेन्द्रगढ़। मेरा युवा भारत कोरिया



(युवा कार्यक्रम एवं खेल मंत्रालय, भारत सरकार) तथा एड्स कंट्रोल सोसाइटी के तत्वाधान में एड्स जागरूकता को लेकर एक दिवसीय कार्यशाला का आयोजन शासकीय कन्या महाविद्यालय मनेन्द्रगढ़ में किया गया। कार्यशाला में एड्स जागरूकता विषय पर मुख्य वक्ता निशा सिंह ने उद्देश्यपूर्ण जानकारी दी। उन्होंने बताया कि एचआईवी/एड्स के प्रति जागरूकता फैलाना, इसकी रोकथाम, समय पर जांच, प्रशिक्षण एवं उपचार सेवाओं तक पहुंच सुनिश्चित करना अत्यंत आवश्यक है। साथ ही उन्होंने सुरक्षित व्यवहार अपनाने, नियमित जांच कराने तथा एचआईवी संक्रमित व्यक्तियों के अधिकारों के सम्मान पर विशेष जोर दिया। इस अवसर पर शासकीय कन्या महाविद्यालय मनेन्द्रगढ़ के प्राचार्य डॉ. राम किशोर पांडेय सहित वर्षा तिवारी, अनीता यादव, हेमलता एवं दीपिका का विशेष सहयोग रहा। कार्यक्रम का संचालन एवं आभार प्रदर्शन मेरा युवा भारत कोरिया के कार्यालय सहयक राजीव साहू ने किया। इस कार्यशाला में कुल 50 युवाओं ने सहभागिता की।

श्रेयस का अंडर-19

कंबाईड टीम में चयन

मनेन्द्रगढ़। कोरिया जिले के होनहार क्रिकेटर श्रेयस सिन्हा जिला राजेश सिन्हा, माता रितु सिन्हा ने अंडर-19 क्रिकेट में शानदार प्रदर्शन कर जिले का नाम रोशन किया है। राजनगढ़वां में आयोजित मैच में कोरिया अंडर-19 टीम की ओर से खेलते हुए श्रेयस सिन्हा ने 157 रनों

की नाबाद और बेहतरीन पारी खेली। श्रेयस सिन्हा ने कुल 245 रन बनाए। श्रेयस की इस जल्दबंद पारी के चलते उनके चयन पर अंडर-19 कंबाईड टीम में किया गया है, जो उनके क्रिकेट करियर की एक बड़ी उपलब्धि मानी जा रही है। बताया गया कि श्रेयस सिन्हा पिछले 12 वर्षों से क्रिकेट का नियमित अभ्यास कर रहे हैं, इससे पूर्व वे अंडर-16 वर्ग में छग राज्य का प्रतिनिधित्व भी कर चुके हैं। उन्होंने अपनी प्रारंभिक शिक्षा ब्लॉक एकेडमी स्कूल से कक्षा 10वीं तक प्राप्त की, इसके बाद वे स्वामी आत्मानंद स्कूल में अध्ययन करते हैं और वर्तमान में कक्षा 12 वीं के छात्र हैं।

नर्यादा का करें पालन मदिरा से करें परहेज

मनेन्द्रगढ़। बाह्य समाज की सामाजिक प्रतिष्ठा और नर्यादा को लेकर बिजुरी निवासी राजा मिश्रा ने समाज के लोगों से विशेष अपील की है। उन्होंने कहा कि बाह्य समाज का इतिहास त्याग, तप, धिया और संस्कारों से जुड़ा रहा है, इसलिए समाज के प्रत्येक व्यक्ति का कर्तव्य है कि वह अपनी नर्यादा का पालन करें और ऐसा कोई आचरण न करें, जिससे समाज की छवि धूमिल हो। श्री मिश्रा ने कहा कि कुछ स्थानों से यह सुनने में आ रहा है कि बाह्य समाज के कुछ लोग मदिरा (शराब) का सेवन कर रहे हैं। भले ही यह व्यक्तिगत विषय माना जाए, लेकिन समाज की पहचान सामूहिक रूप से होती है।

अंबिकापुर पड़ रहा आना-जाना, बढ़ा अतिरिक्त खर्च

कोरिया में वाहनों का फिटनेस बंद

हरिभूमि न्यूज | बैकुंठपुर



नए नियम से बढ़ी परेशानी

परिवहन विभाग के नए नियमों के कारण ही जिले के वाहन मालिकों को परेशानी का सामना करना पड़ रहा है। विभाग के नए नियमों के तहत अब वाहनों के फिटनेस जांच मेक्युअली बंद कर दी गई और अब ऑटोमेटेड टैरिफिंग अनिवार्य कर दिया गया है, लेकिन कोरिया जिला मुख्यालय बैकुंठपुर में ऑटोमेटेड टैरिफिंग सेंटर की सुविधा नहीं है, इसके लिए कोरिया एमसीबी जिले के वाहन मालिकों को अंबिकापुर रिफर किया जा रहा है।

वाहन मालिकों पर सीधा असर

परिवहन विभाग के नए नियमों से जहां वाहन मालिकों में नाराजगी देखी जा रही है, वहीं इसका सीधा असर वाहन मालिकों पर पड़ रहा है। नए नियमों के मुताबिक वाहनों के फिटनेस के लिए अंबिकापुर जाने से लंबी दूरी तय करने के साथ-साथ काफी बर्बादी के साथ आर्थिक बोझ मालिकों के जब पर भारी पड़ेगा। वाहन मालिकों की मांग है कि कोरिया पुराना जिला है और काफी संख्या में व्यावसायिक वाहन संचालित होते हैं, ऐसे में बैकुंठपुर में जल्द एटीएस की स्थापना की जानी चाहिए, ताकि दूसरे जिले का चक्कर ना लगाना पड़े।

मालिकों को लंबी दूरी तय कर अंबिकापुर वाहनों के फिटनेस के लिए आना जाना पड़ेगा, इसके लिए अतिरिक्त डीजल-पेट्रोल पर राशि खर्च करना पड़ेगा। ऐसी स्थिति में जिले के वाहन मालिकों की मांग है कि कोरिया जिला एक पुराना जिला है और यहां भी वाहनों के फिटनेस के लिए एटीएस की सुविधा प्रदान करने की मांग की है, जिससे कि कोरिया-एमसीबी जिले के वाहन मालिकों को लाभ मिल सके।

जानकारी के अनुसार 8 साल पुराने वाहनों को फिटनेस पुनः कराना पड़ता है, इसके लिए अब बैकुंठपुर में यह सुविधा नहीं मिलने के कारण अंबिकापुर की दौड़ लगानी पड़ रही है, इसके लिए वाहन मालिकों को परेशान होना पड़ रहा है। समय के साथ आर्थिक बोझ भी उठाना पड़ रहा है। जानकारी के अनुसार कोरिया जिले में काफी संख्या में छोटे-बड़े वाहन हैं, जिनके मालिकों को अब अंबिकापुर की दौड़ वाहनों के फिटनेस के लिए जाना पड़ेगा।

कलेक्टर जनदर्शन में 33 आवेदन हुए प्राप्त

मनेन्द्रगढ़। कलेक्टर डी. राहुल वेंकट ने मंगलवार को कलेक्टर कार्यालय में आयोजित जनदर्शन के माध्यम से आम नागरिकों की समस्याएं सुनीं। जनदर्शन में जिले के ग्रामीणजन एवं शहरी नागरिकों ने अपनी छोटी-बड़ी समस्याओं को सीधे कलेक्टर के समक्ष रखा। कलेक्टर ने जनदर्शन में प्राप्त आवेदनों को गंभीरता से लेते हुए संबंधित अधिकारियों को प्राथमिकता के साथ समय-सीमा में शीघ्र निराकरण करने के निर्देश दिए। 23 दिसंबर को आयोजित जनदर्शन में कुल 33 आवेदन प्राप्त हुए, इनमें से 10 आवेदन कलेक्टर डी. राहुल वेंकट ने स्वयं लिए तथा शेष सभी आवेदनों को अपर कलेक्टर श्रीमती नम्रता डोंगरे द्वारा सुना गया।

कोहरे के आगोश में कोरिया...



बैकुंठपुर। मंगलवार को शहर घंटों घने कोहरे से ढंका रहा। इस दौरान दूरतथा काफी कम रही, इसके चलते सड़क पर वाहनों की रफ्तार भी कम हो गई थी। इस दिन सुबह 10 बजे के पश्चात भी कोहरे ढंके रहे।

किसानों के लिए बढ़ी टोकन लिमिट

बैकुंठपुर। जिले में 15 नवंबर से शुरू धान खरीदी प्रक्रिया 31 जनवरी 2026 तक चलेगी। कलेक्टर श्रीमती चंदन त्रिपाठी ने मंगलवार को आयोजित समीक्षा बैठक में नोडल अधिकारियों और संबंधित विभागों को धान खरीदी को पारदर्शी, सुव्यवस्थित और किसान-हितैषी बनाने के उद्देश्य से कई सख्त निर्देश दिए।

कलेक्टर ने कहा कि किसानों के टोकन लिमिट बढ़ गया है, सभी नोडल अधिकारी अपना व्यवस्था मजबूत कर लें। उन्होंने धान खरीदी केन्द्रों में बढ़ते स्टॉक को देखते हुए राइस मिलों का शीघ्र भौतिक सत्यापन करने तथा धान उठाव के लिए वाहनों की संख्या बढ़ाने के निर्देश दिए। श्रीमती त्रिपाठी ने



प्रधानमंत्री सूर्य घर योजना व स्मार्ट मीटर लगाने की प्रगति में तेजी तथा जनदर्शन व सीएम पोर्टल के आवेदनों का समयबद्ध निराकरण सुनिश्चित करने पर बल दिया। 23 दिसंबर के जनदर्शन में 26 आवेदन प्राप्त हुए, जिन्हें संबंधित अधिकारियों को निराकरण के लिए प्रेषित किया गया। कलेक्टर ने परिवहन विभाग की समीक्षा करते हुए क्षमता से अधिक सवारी ले

24 घंटे बाद भी मृतका की नहीं हो पाई पहचान

प्रतापपुर। पहिया-घाट पेंडारी जंगल में मृत मिली महिला की अब तक शिनाख्त नहीं हो पाई है। पुलिस ने पीएम उपरांत लाश को मंचरी में रखा है और मृतिका की पहचान हेतु प्रयास किए जा रहे हैं। अधिकारी महिला की पहचान होने के बाद अस्थि स्पष्ट होने की बात कह रहे हैं।

बता दें कि रविवार की दोपहर चंदौरा थाना अंतर्गत पहिया-घाट पेंडारी जंगल में एक महिला की खून से सीसी लाश मिली थी। महिला का चेहरा कुचला हुआ था जिससे उसकी पहचान करनी मुश्किल हो गई। पुलिस द्वारा मृतिका की शिनाख्त हेतु जिले के साथ ही पड़ोसी जिलों के थानों में संचालित किया गया है लेकिन अब तक उसका कोई पता नहीं चल सका है। सोमवार को पुलिस ने मृतिका का पीएम कराया जिसमें भी महिला की गला दबाने की पुष्टि हुई है जबकि महिला की लाश को लाकर जंगल में फेंका गया था। थाना प्रभारी मनोज सिंह ने बताया कि मृतिका की पहचान हेतु प्रयास किए जा रहे हैं, पीएम रिपोर्ट के बाद मौत का कारण स्पष्ट होगा।

एसआईआर: प्रारंभिक मतदाता सूची प्रकाशित

हरिभूमि न्यूज | बैकुंठपुर

भारत निर्वाचन आयोग के निर्देशानुसार फोटोयुक्त निर्वाचक नामावली के विशेष गहन पुनरीक्षण (एसआईआर), अर्हता तिथि 1 जनवरी 2026 के अंतर्गत प्रारंभिक मतदाता सूची का जिले के सभी मतदान केन्द्रों एवं निर्वाचन कार्यालयों में प्रकाशन किया गया। इस अवसर पर कलेक्टर सभाकक्ष में जिला कलेक्टर एवं जिला निर्वाचन अधिकारी श्रीमती चंदन त्रिपाठी की अध्यक्षता में जिला एवं विधानसभा क्षेत्रीय मान्यता प्राप्त राजनैतिक दलों के प्रतिनिधियों के साथ बैठक आयोजित की गई। इसमें पुनरीक्षण कार्यक्रम एवं निर्धारित समय-सीमा की विस्तृत जानकारी दी गई। उल्लेखनीय है कि 28 अक्टूबर से 18 दिसंबर तक



गणना पत्रक भरने की कार्रवाई किया गया। दावा एवं आपत्ति की अवधि 23 दिसंबर से 22 जनवरी तक निर्धारित की गई है। इस दौरान पात्र नागरिक नए मतदाता पंजीयन, नाम सुधार, स्थानांतरण अथवा विलोपन के लिए फॉर्म-6, फॉर्म-7 एवं फॉर्म-8 जमा कर सकते हैं। नोटिस व प्राप्त आवेदनों का निराकरण 23 दिसंबर से 14 फरवरी तक कर 21 फरवरी को अंतिम प्रकाशन किया जावेगा। युक्तियुक्तकरण के पश्चात जिले में कुल 316 मतदान केन्द्र निर्धारित किए गए हैं, इनमें बैकुंठपुर विधानसभा क्रमांक- 3 के 234

प्रकार जिले में कुल मतदाताओं की संख्या 1,95,167 हो गई है। एसआईआर से पूर्व बैकुंठपुर विधानसभा में कुल मतदाताओं की संख्या 1,74,235 तथा भरतपुर-सोनहत (आंशिक) विधानसभा में 37,453 थी। इस प्रकार एसआईआर के पूर्व जिले में कुल मतदाता 2,11,688 थे।

जिला निर्वाचन अधिकारी ने राजनैतिक दलों से अपने बूथ लेवल एजेंटों के माध्यम से सक्रिय सहायिता निभाने तथा समय-सीमा में सुदृढ़ एवं त्रुटिरहित मतदाता सूची के निर्माण में सहयोग करने की अपील की। बैठक में उपस्थित राजनैतिक दलों के प्रतिनिधियों को प्रारंभिक मतदाता सूची की एक-एक प्रति भी उपलब्ध कराई गई। बैठक में इस अवसर पर अपर कलेक्टर एवं उप जिला निर्वाचन अधिकारी डीडी मंडावी सहित विभिन्न मान्यता प्राप्त राजनैतिक दलों के प्रतिनिधियों उपस्थित रहे।

क्रिसमस की तैयारियां जोरों पर, पकवानों की खुशबू से महकेगा घर-आंगन

संयुक्त मसीही समाज ने शहर में निकाली शोभायात्रा



निकली शोभायात्रा।

हरिभूमि न्यूज | बैकुंठपुर

क्रिसमस पर्व का संदेश देने के लिए संयुक्त मसीही समाज कोरिया के तत्वाधान में शहर में सेवा, प्रेम, शांति एवं खीस्त राजा प्रभु यीशु के आगमन का संदेश देने के लिए विशाल शोभायात्रा मंगलवार को निकाली गई। शोभायात्रा में काफी संख्या में समाज के लोग शामिल हुए और नाचते गाते हुए शोभायात्रा निकाली। जानकारी के अनुसार क्रिसमस शोभायात्रा 23 दिसंबर को दोपहर के समय शहर से लगे रामपुर स्थित गिरजाघर परिसर से निकाली गई। यहां से शोभायात्रा रामपुर कॉलोनी होते हुए मुख्य मार्ग पहुंचा और फिर प्रतीक्षा बस स्टैंड, फव्वारा चौक होते शहर के मध्य स्थित कुमार चौक शोभायात्रा पहुंचा तो यहां पादरियों के द्वारा प्रार्थना सभा आयोजित कर शहर के अमन चैन को प्रार्थना

वाहनों में सजी जीवंत झांकी

क्रिसमस रैली के आगे वाहनों में जीवंत झांकी का प्रदर्शन किया गया था, जो लोगों के आकर्षण का केन्द्र रहा। वाहनों में विभिन्न तरह के आकर्षक झांकी सजाकर रखी गई थी जो अपना संदेश लोगों को दे रहे थे। झांकी को आकर्षक तरीके से सजा कर रखा गया था जिसका नजारा देखते ही बन रहा था। इसके अलावा कई लोग सांताक्लाज का पोशाक पहनकर क्रिसमस शोभायात्रा में चलते दिखाई दिए।

की गई। यहां से आगे मुख्य मार्ग से बढ़ते हुए क्रिसमस शोभायात्रा चलते हुए मिशन कंपाउंड में पहुंच कर समाप्त हुआ। आयोजित क्रिसमस शोभायात्रा में काफी संख्या में समाज के युवक-युवतियों शोष पेज 4 पर

गिरजाघरों में कल रात्रि में विशेष प्रार्थना सभा

क्रिसमस का पर्व 25 दिसंबर को मनाया जाएगा, इसके लिए समाज के लोग विभिन्न गिरजाघरों में 24 दिसंबर की रात्रि में जुटेंगे और गिरजाघरों में विशेष प्रार्थना सभा का आयोजन किया जाएगा और मध्य रात्रि जैसे ही प्रभु यीशु के जन्म की घड़ी आएगी वैसे ही गिरजाघर की घंटी गुंजे लगेगी और जुटे समाज के लोगों के बीच खुशी भर जाएगी। इस अवसर मध्य रात्रि में भी समाज के लोगों के द्वारा प्रार्थना करने के साथ नृत्य कर खुशी मनाया शुरू कर देते हैं। दूसरे दिन 25 दिसंबर को समाज के लोगों के यहां विभिन्न तरह के पकवानों की खुशबू से घर आंगन महक उठेगा।

एसईसीएल ने टीबी मरीजों के पोषण के लिए प्रशासन को दी वित्तीय सहायता

बैकुंठपुर। साउथ ईस्टर्न कोलफील्ड्स लिमिटेड (एसईसीएल) के बैकुंठपुर क्षेत्र द्वारा अपनी कॉरपोरेट सामाजिक दायित्व (सीएसआर) के अंतर्गत जिला प्रशासन कोरिया (छग) को क्षय रोग (टीबी) से पीड़ित मरीजों के लिए पोषण किट वितरण के लिए वित्तीय सहायता प्रदान की गई है।

इस सीएसआर पहल का उद्देश्य टीबी रोगियों को उपचार अवधि के दौरान आवश्यक पोषण उपलब्ध कराना, उनकी रोग प्रतिरोधक क्षमता को सुदृढ़ करना तथा शीघ्र स्वास्थ्य लाभ में सहयोग करना है। पोषण किट में मरीजों की सेहत को ध्यान में रखते हुए आवश्यक एवं पौष्टिक सामग्री शामिल की जाएगी। एसईसीएल बैकुंठपुर क्षेत्र सामाजिक दायित्वों के निर्वहन के प्रति निरंतर सक्रिय रहा है। स्वास्थ्य क्षेत्र में की



गई यह पहल समाज के कमजोर एवं जरूरतमंद वर्गों के लिए अत्यंत लाभकारी सिद्ध होगी। जिला प्रशासन के सहयोग से यह सहायता वास्तविक जरूरतमंद टीबी मरीजों तक प्रभावी रूप से पहुंचाई जाएगी। एसईसीएल का यह प्रयास केन्द्र एवं राज्य सरकार द्वारा संचालित टीबी उन्मूलन कार्यक्रम को मजबूती प्रदान करेगा तथा स्वस्थ समाज के निर्माण की दिशा में एक महत्वपूर्ण कदम माना जा रहा है।



ग्राम पंचायत टाकर में हुआ हिन्दू समागम कार्यक्रम

प्रेमनगर। विकास खंड प्रेमनगर के जनजाति बहुल क्षेत्र ग्राम पंचायत टाकर में हिन्दू समागम कार्यक्रम का आयोजन किया गया। राष्ट्रीय स्वयंसेवक संघ के शताब्दी वर्ष पर विभिन्न प्रकार के उत्सव हो रहे हैं इसी तारतम्य में हिन्दू समागम का सम्मेलन प्रेमनगर के वनांचल क्षेत्र के ग्राम पंचायत टाकर के द्वारा हिन्दू समागम का कार्यक्रम आयोजन किया गया। सर्वप्रथम भारत माता के छाया चित्र में दीप प्रज्वलित कर तथा ग्राम के बैगा पुजारी द्वारा गूड़ी, देवालय में पूजा अर्चना पश्चात मुख्य अतिथि मनोज जायसवाल, अरुण कुमार, सरपंच सुरज सिंह, विजय साहू, बबलू साहू द्वारा कार्यक्रम का शुभारंभ किया गया। गांव की बालिकाओं द्वारा सांस्कृतिक कार्यक्रम श्लोक, कविता आदि का पाठ किया गया। मातृ शक्ति जनप्रतिनिधि पंच श्रीमती लिलावती, उग्रसंपन्न प्रतिनिधि देवराज द्वारा हिन्दू समाज के जागरण के लिए आह्वान किया। मुख्य अतिथि मनोज जायसवाल ने कहा कि जनजाति समाज ही हिन्दू समाज की मुख्य धरोहर है। जहां हमारी संस्कृति और संस्कारों का आज पर्यन्त पालन होता है। संघ भी इसी दृढ़ता के साथ राष्ट्र के निर्माण में पंच परिवर्तन के क्रियान्वयन से देश के नवनिर्माण में समाज के परिवर्तन से देश के परिवर्तन संकल्पना, सामाजिक समरता, पर्यावरण संरक्षण नागरिक, नागरिक कर्तव्य बोध क्षेत्रीय भाषा में लोगों के बीच में अपनी विचारों से समझाते है। कार्यक्रम का संचालन अरुण कुमार द्वारा किया गया। कार्यक्रम में विजय साहू, मोहर लाल, प्रताप सिंह, दिलीप कुमार, कमलेश, अहिबरन, मथुरा प्रसाद, रामधनी यादव, संजय, महेश राम, बाबुलाल, सुरेश बंजारा, जय यादव सहित बड़ी संख्या में ग्राम पंचायत के लोग मौजूद रहे।

नूतन विश्वास बनी भाजपा महिला मोर्चा की जिलाध्यक्ष

सोनगर। भारतीय जनता पार्टी ने संगठन को और अधिक सशक्त एवं सक्रिय बनाने की दिशा में अहम निर्णय लेते हुए नूतन विश्वास को भाजपा



महिला मोर्चा सूरजपुर की जिला अध्यक्ष नियुक्त किया है। इससे पहले वह दो बार महिला मोर्चा जिला मंत्री का भी दायित्व निभा चुकी है। अब तक जिला महामंत्री के रूप में संगठनात्मक कार्यों में सक्रिय भूमिका निभा रही नूतन विश्वास पर पार्टी नेतृत्व ने भरोसा जताते हुए यह महत्वपूर्ण दायित्व सौंपा है। उनकी नियुक्ति के बाद पूरे सूरजपुर जिले में भाजपा महिला कार्यकर्ताओं में उत्साह है। पार्टी कार्यकर्ताओं का मानना है कि नूतन विश्वास के नेतृत्व में महिला मोर्चा को नई दिशा और मजबूती मिलेगी। उन्होंने आगे कहा कि महिला मोर्चा के माध्यम से महिलाओं को संगठन से जोड़ते हुए उन्हें आत्मनिर्भर, जागरूक और सशक्त बनाने की दिशा में निरंतर कार्य किया जाएगा। पार्टी नेतृत्व ने जो विश्वास कर रहा है, उस पर खरा उतरने की प्रत्यास करूंगी।

कसलगिरि के पास 52 बोरी अवैध धान से भरा पिकअप जब्त



बिश्रामपुर। जिले में धान खरीदी को पूरी तरह पारदर्शी बनाने के उद्देश्य से कलेक्टर एस जयवर्धन के निर्देशन में प्रशासन लगातार सख्त कदम उठा रहा है, इसी कड़ी में प्रशासन ने एक और बड़ी कार्रवाई करते हुए गत दिने में ग्राम कसलगिरि के पास अवैध रूप से धान का परिवहन करते हुए एक पिकअप वाहन को धर दबाया, मुखबिर् से मिली सूचना के आधार पर मौके पर पहुंची टीम ने जब पिकअप वाहन क्रमांक सीजी 15 ए 4002 की जांच की, तो उसमें 52 बोरीयों अवैध धान लुई पाई गई, वाहन चालक से वैध दस्तावेजों की मांग की गई, लेकिन वह धान से मुक्ति दिलाते कोई भी अधिभुक्त कागजात प्रस्तुत नहीं कर सका, प्रशासनिक अमले ने धान से भरे वाहन को मौके पर ही जब्त कर लिया, जब्त किए गए धान और वाहन को विधिवत सुपुर्दी में लेकर लटोरी पुलिस के समक्ष प्रस्तुत किया गया, जहां प्रकरण दर्ज कर आगे की कानूनी कार्रवाई की जा रही है।

लावारिस हालत में गर्ती ग्रामीण की गई जान

अम्बिकापुर। लावारिस हालत में भर्ती ग्रामीण की मेडिकल कॉलेज अस्पताल में मौत हो गई। पुलिस के मुताबिक 19 दिसंबर को दिनेश आ. पण्डे राम (25 वर्ष) को प्रतीक्षा बस स्टैंड के पास से अचेत हालत में मेडिकल कॉलेज अस्पताल में भर्ती कराया गया जहां उपचार के दौरान उसकी मौत हो गई। मृतक के साथ परिजन के नहीं होने पर पुलिस ने जब मृतक का पता लगाया तो पता चला कि मृतक लुण्डा थाना अंतर्गत ग्राम बकना कला निवासी है। पुलिस ने कोतवाड से माध्यम से परिवार को घटना की सूचना दी और शव का पीएम कराकर परिजन के सुपुर्द किया। बताया जा रहा है कि मृतक अगस्त माह में शहर में मजदूरी करने आया था जिसके बाद वापस घर नहीं गया था।

पिछले साल बिक रहा था 15-20 रूपए किलो आवक कम होने से आसमान पर टमाटर की कीमतें, बिक रहा 60 रूपए किलो

हरिभूमि न्यूज ►► अंबिकापुर

सरगुजा में पड़ रही कड़ाके की ठंड का असर सब्जियों के उत्पादन पर पड़ना शुरू हो गया है। पड़ोसी राज्यों में मांग बढ़ने एवं स्थानीय मंडी में आवक कम होने के कारण इस बार टमाटर की कीमतें आसमान पर पहुंच गई हैं। पिछले साल की तुलना में इस बार 5 गुना अधिक दर पर टमाटर बिक रहा है। मध्य नवम्बर के बाद से ही सरगुजा में कड़ाके की ठंड पड़ रही है। लम्बे समय तक शीतलहर के प्रकोप के साथ घने कोहरे से सब्जियों के उत्पादन पर विपरीत प्रभाव पड़ रहा है। विपरीत मौसम के बावजूद सब्जी की कुछ किस्मों का उत्पादन बढ़ा है जबकि कुछ में कमी आई है। कड़ाके की ठंड के कारण टमाटर की उपज प्रभावित हुई है। टमाटर की ऊंची कीमतों को देख बड़ी संख्या में किसानों ने नई फसल भी लगाई है लेकिन अभी तक इसका असर कीमतों पर नहीं पड़ा है। थोक मंडी में आवक कम होने के कारण टमाटर 38 रूपए किलो एवं खुदरा में 50-60 रूपए किलो बिक रहा है। थोक सब्जी विक्रेताओं का कहना है कि पड़ोसी राज्य यूपी, बिहार एवं उड़ीसा में टमाटर की



पिछले साल बिका था 10 रूपए

पिछले साल इसी अवधि में टमाटर थोक में 10 रूपए एवं खुदरा में 15-20 रूपए किलो की दर से बिका था। पिछले साल पड़ोसी राज्यों में टमाटर की मांग कम होने के कारण दिसम्बर के प्रारम्भ में थोक में टमाटर 29 रूपए एवं खुदरा 40 रूपए किलो की दर से बिका था। मध्य दिसम्बर में आवक बढ़ने पर थोक में कीमतें गिरकर 10 रूपए एवं खुदरा में 20 रूपए पहुंच गई थी। दिसम्बर के अंतिम सप्ताह में टमाटर खुदरा में 10-15 रूपए की दर से बिका था। इस बार पड़ोसी राज्यों में स्थानीय उपज नहीं आने के कारण मांग अभी भी बरकरार है जिसका असर कीमतों पर पड़ा है। व्यवसायियों का कहना है कि पड़ोसी राज्यों की मांग कम होने की वजह से कीमतें कम हो जाएगी। एक सप्ताह बाद नई फसल की उपज की आवक होने की कीमतों में कमी आने लगेगी।

मांग तेज होने एवं अधिक कीमत मिलने के कारण अधिकांश किसान अपने खेत से ही बाहरी व्यापारियों को अपनी उपज बेज रहे हैं। स्थानीय उपज बाजार में आने के कारण अब यूपी की मांग खत्म हो गई है लेकिन बिहार एवं उड़ीसा में स्थानीय टमाटर की मांग बढ़ गई है। पड़ोसी राज्यों में मांग बढ़ने के कारण थोक मंडी में आवक कम हो गई है। व्यवसायी एक सप्ताह बाद पड़ोसी

5 हजार एकड़ में खेती

सरगुजा में बड़े पैमाने पर टमाटर की खेती होती है। अब हर क्षेत्र के किसान टमाटर की खेती कर रहे हैं लेकिन विकासखण्ड लुण्डा, बतौली एवं सूरजपुर जिलान्तर्गत ग्राम पंचायत अजिरमा के आसपास के गांवों के किसान बड़े पैमाने पर टमाटर की खेती कर रहे हैं। थोक व्यवसाई सरगुजा जिले के विभिन्न क्षेत्रों में 5 हजार एकड़ में टमाटर की खेती होने का अनुमान लगा रहे हैं। पड़ोसी राज्यों में स्थानीय टमाटर की मांग नहीं होने पर कई बार मंडी में आवक इतनी अधिक बढ़ जाती है थोक में कीमत 2-3 रूपए किलो तक पहुंच जाती है। वर्तमान में आवक बढ़ने के कारण जेम, पता गोभी, मटर, आलू, लौकी आदि की कीमतों में कमी आई है। जबकि टमाटर की कीमत प्रारंभ से ही स्थिर है।

गिरेगी कीमतें

एक सप्ताह बाद नई फसल की आवक होने की टमाटर की कीमत में कमी आएगी। एक सप्ताह में पड़ोसी राज्यों की मांग भी कम हो जाएगी। आवक बढ़ने से अन्य सब्जियों की कीमतें कम हुई हैं। -काशी प्रसाद केशरी अध्यक्ष, थोक सब्जी विक्रेता संघ

राज्यों की मांग कम होने एवं नई फसल की उपज आते ही कीमतों में गिरावट होने की संभावना व्यक्त कर रहे हैं। कीमतें अधिक होने के कारण टमाटर सामान्य लोगों की पहुंच से बाहर हो गया है।

किसानों का नहीं कट पा रहा टोकन विधायक ने की सीएम से चर्चा

हरिभूमि न्यूज ►► सीतापुर

धान खरीदी केंद्र में किसानों को धान बिक्री में हो रही दिक्कतों को लेकर विधायक रामकुमार टोपों ने मुख्यमंत्री विष्णुदेव साय चर्चा की है। बातचीत के दौरान विधायक ने धान खरीदी से पूर्व किसानों के ऊपर थोपी गई व्यवस्था से होने वाली दिक्कतों का बारे में मुख्यमंत्री को अवगत कराया। मुख्यमंत्री ने धान खरीदी में होने वाली दिक्कतों को पूरी गंभीरता से सुनने के बाद इसके निराकरण हेतु विधायक को आश्वासन दिया है। विदित हो कि धान खरीदी वर्ष 2025-26 में कट सरकाए एवं राज्य सरकार द्वारा धान खरीदी से पूर्व कई नए नियम लागू किए गए थे। इस नियम के तहत किसानों को पंजीयन के साथ साथ एग्रीस्टेक एवं कैरी फॉरवर्ड जैसी औपचारिकताएं पूरी करनी थीं इसे पूरा करने के बाद ही



किसान समिति में अपना धान बेच सकेंगे। अनिवार्य रूप से यह नियम लागू करने के बाद किसान ये सारी औपचारिकता पूरी करने में जुट गए लेकिन ये प्रक्रिया इतनी जटिल थी कि क्षेत्र के भोले भाले किसान इसमें उलझ कर रह गए। जिसकी वजह से क्षेत्र के हजारों किसानों ने सरकार पर धान खरीदी में अड़ंगा पैदा करने का आरोप लगा खुद को इससे किनारा कर लिया जिन्होंने इस प्रक्रिया को पूरा किया उन्हें भी धान बेचने में नाकौंने चबाने पड़ रहे हैं। दरअसल केंद्र एवं राज्य की सरकारों द्वारा जो सिस्टम लागू किया गया था उसमें किसानों का पंजीयन दिखा बंद है लेकिन वही किसान जब समिति में टोकन कटवाने जा रहा है तो वहां के

सिस्टम में वो नजर नहीं आ रहा है जिसकी वजह से किसानों का टोकन नहीं कट पा रहा है और वो खरीदी केंद्र में अपना धान नहीं बेच पा रहे हैं। टोकन वाला ये मुद्दा विगत एक सप्ताह से क्षेत्र में गरमाया हुआ है और इसके विरोध में किसान एवं जनप्रतिनिधियों द्वारा लगातार विरोध प्रदर्शन किया जा रहा है। इस मुद्दे को विधानसभा सत्र के दौरान विधायक रामकुमार टोपों ने जोर शोर से उठाया था। अब उन्होंने इस मुद्दे पर फोन पर सीधे मुख्यमंत्री विष्णुदेव साय से बात की और उन्हें किसानों की परेशानियों से अवगत कराया।

इस संबंध में विधायक रामकुमार टोपों ने बताया कि इस मुद्दे पर मुख्यमंत्री महोदय से सार्थक संवाद हुआ है। मुख्यमंत्री ने किसानों की इस समस्या के निराकरण करने का आश्वासन दिया है।

रामानुजगंज में साइबेरियन डक की आमद से पक्षी प्रेमियों में हर्ष

हरिभूमि न्यूज ►► रामानुजगंज

विगत कुछ वर्षों से ठंड के मौसम में कनहर नदी क्षेत्र रामानुजगंज के लिए एक विशेष आकर्षण बनता जा रहा है। हर वर्ष की भांति इस वर्ष भी साइबेरियन डक का एक जोड़ा नगर क्षेत्र में पहुंचा है। लगभग पंद्रह दिन पूर्व यह दुर्लभ प्रवासी पक्षी कनहर नदी के अन्य तट क्षेत्र के समीप देखा गया, जिसके बाद से स्थानीय नागरिकों एवं पक्षी प्रेमियों में विशेष उत्साह का माहौल है। यह साइबेरियन डक का जोड़ा प्रायः कनहर नदी के बीचो-बीच स्थित टापू पर, राम मंदिर घाट के सामने, सुबह और शाम के समय दिखाई देता है।



लगातार कई वर्षों से इसी क्षेत्र में आता रहा है, जिससे यह स्पष्ट होता है कि कनहर नदी का पारिस्थितिक संतुलन अभी भी सुरक्षित है। कई लोग दूरबीन और कैमरे लेकर इन पक्षियों को देखने पहुंच रहे हैं, वहीं बच्चे और युवा वर्ग भी इनके बारे में जानने में रुचि दिखा रहे हैं। नगरवासियों ने प्रशासन से मांग की है कि इन प्रवासी पक्षियों की सुरक्षा के लिए विशेष ध्यान दिया जाए, ताकि शिकार या किसी प्रकार की अव्यवस्था से उन्हें नुकसान न पहुंचे।



आंदोलनकारियों ने कराया मुण्डन नारेबाजी कर जताई नाराजगी

हरिभूमि न्यूज ►► बिहारपुर

डेढ़ दर्जन विद्युत विहीन गांवों में विद्युत विस्तार की मांग लेकर क्षेत्र जनप्रतिनिधियों द्वारा प्रामीणों का अनिश्चितकालीन आंदोलन 8वें दिन भी जारी रहा। सोमवार को आंदोलनकारियों ने सामूहिक मुण्डन कराया एवं नारेबाजी कर शासन-प्रशासन पर क्षेत्र की उपेक्षा करने का आरोप लगाया एवं नाराजगी जताई। सरपंच संघ के ब्लॉक अध्यक्ष गरमपंच, पंच व ग्रामीण विद्युत विहीन डेढ़ दर्जन गांवों में विद्युत विस्तार की मांग लेकर 15 दिसम्बर से तहसील कार्यालय मैदान में अनिश्चितकालीन आंदोलन कर रहे हैं। विपरीत मौसम के बावजूद प्रदर्शनकारी प्रभावित गांवों में

विद्युत विस्तार प्रारंभ होने के बाद ही आंदोलन समाप्त करने की जिद पर अड़े हैं। हालांकि आंदोलनकारियों से मिलने जब तक न तो कोई जनप्रतिनिधि पहुंचा है न ही कोई प्रशासनिक अधिकारी। ऐसी स्थिति में आंदोलनकारियों में प्रशासन के प्रति नाराजगी बढ़ रही है तथा आंदोलनकारी प्रशासन व जनप्रतिनिधियों पर क्षेत्र की उपेक्षा करने का आरोप लगा रहे हैं। सोमवार को आंदोलनकारियों ने धरना स्थल पर सामूहिक मुण्डन कराया तथा नारेबाजी कर क्षेत्र की उपेक्षा करने का आरोप लगा। ग्राम पंचायत करौटी ए के सरपंच गरमपंच सिंह ने बताया कि अब क्षेत्र की उपेक्षा बर्दाश्त नहीं की जाएगी तथा आंदोलन मांग पूरी होने तक अनवरत जारी रहेगी।

बिश्रामपुर स्टेशन पर अंबिकापुर-निजामुद्दीन साप्ताहिक एक्सप्रेस के स्टॉपेज की मांग ने पकड़ी रफ्तार

बि श्रामपुर। अंबिकापुर - निजामुद्दीन साप्ताहिक एक्सप्रेस ट्रेन के बिश्रामपुर स्टेशन में ठहराव की मांग को लेकर रेल संघ पं च रगामुद्दीन आंदोलन समिति ने चरणबद्ध आंदोलन चलाने का निर्णय लिया है, यह निर्णय रविवार शाम अग्रसेन भवन में आयोजित रेल संघर्ष समिति की बैठक में लिया गया, बैठक में श्रम कल्याण बोर्ड छत्तीसगढ़ शासन के पूर्व अध्यक्ष शफी अहमद, वरिष्ठ कांग्रेसी नेता सुभाष गौयल, वरिष्ठ भाजपा नेता बनारसी जायसवाल, अग्रवाल सभा के अध्यक्ष खजान चंद्र जंदल, नरेंद्र जैन सहित भाजपा एवं कांग्रेस के अनेक नेता-कार्यकर्ता बड़ी संख्या में उपस्थित रहे।



सभी ने एक स्वर में बिश्रामपुर स्टेशन पर दिल्ली साप्ताहिक एक्सप्रेस के स्टॉपेज की मांग को जायज ठहराते हुए व्यापक चरणबद्ध आंदोलन चलाने का निर्णय लिया है, यह निर्णय रविवार शाम अग्रसेन भवन में आयोजित रेल संघर्ष समिति की बैठक में लिया गया, बैठक में श्रम कल्याण बोर्ड छत्तीसगढ़ शासन के पूर्व अध्यक्ष शफी अहमद, वरिष्ठ कांग्रेसी नेता सुभाष गौयल, वरिष्ठ भाजपा नेता बनारसी जायसवाल, अग्रवाल सभा के अध्यक्ष खजान चंद्र जंदल, नरेंद्र जैन सहित भाजपा एवं कांग्रेस के अनेक नेता-कार्यकर्ता बड़ी संख्या में उपस्थित रहे। सभी ने एक स्वर में बिश्रामपुर स्टेशन पर दिल्ली साप्ताहिक एक्सप्रेस के स्टॉपेज की मांग को जायज ठहराते हुए व्यापक

चेतावनी दी कि मांगें पूरी नहीं होने की स्थिति में चरणबद्ध आंदोलन किया जाएगा, जिसमें जनप्रतिनिधियों का घेराव, धरना-प्रदर्शन, भूख हड़ताल, ट्रेनों को काला झंडा दिखा प्रदर्शन, कलेक्टर को ज्ञापन सौंपना तथा आवश्यकता पड़ने पर सड़क जाम जैसे आंदोलनात्मक कदम शामिल होंगे, बैठक में यह भी तय किया गया कि आगामी 27 दिसंबर को बस स्टैंड में एक सार्वजनिक बैठक आयोजित कर आम नागरिकों को आंदोलन से जोड़ा जाएगा। बैठक में अशोक गुप्ता, ललित गौयल, रमेश दानोदिया, अशोक अग्रवाल, विनोद जंदल, दीपेंद्र सिंह चौहान, अनुपम फिलिप, प्रदीप गर्ग, कृष्ण गौयल, शशि नान्हु, अशोक जंदल, प्रदीप अग्रवाल, वीरेश सिंह, सनी अग्रवाल, रिकू गौयल राकेश प्रजापति, रविशंकर, रोमी मखीजा, विजय गौयल, जतिन तायल, मंजीत भामरा सहित बड़ी संख्या में स्थानीय नागरिक उपस्थित थे।

घने कोहरे की गिरफ्त में नगरीय क्षेत्र, दोपहर में धूप से मिली राहत

हरिभूमि न्यूज ►► बिश्रामपुर

कोयलांचल बिश्रामपुर समेत आसपास इलाकों में बीते 3-4 दिनों से सुबह का नजारा किसी पहाड़ी पर्यटन स्थल जैसा नजर आ रहा है, सुबह के समय चारों तरफ पसरा घना कोहरा पूरे क्षेत्र को अपनी गिरफ्त में ले चुका है, सुबह तड़के कोहरे की मोटी परत ने न केवल दृश्यता को बहद कम कर दिया है, बल्कि आम जनजीवन की रफ्तार भी थाम दी है, सुबह-सुबह काम पर निकलने वाले लोग कोहरे के बीच रास्ता तलाशते हुए नजर आ रहे हैं, कई स्थानों पर कुछ मीटर आगे तक देख पाना भी मुश्किल हो रहा है, सड़कों पर वाहन हेडलाइट जलाकर चलते दिखाई दे रहे हैं, इसमें दोपहिा वाहन चालकों को सबसे अधिक परेशानी का सामना करना पड़ रहा है, वहीं भारी वाहनों की



आवाजाही भी धीमी हो गई है, हालांकि स्कूलों में अभी शीतकालीन अवकाश होने से बच्चों को बड़ी राहत मिली है, दफ्तरों और खदानों में काम करने वाले कई कर्मचारी तय समय से देर से पहुंच रहे हैं, बसें और अन्य यात्री वाहन निर्धारित समय से देरी से पहुंच रहे हैं, जिससे यात्रियों को बस स्टैंड में परेशानी उठानी पड़ रही है। मौसम में आए इस

बदलाव के साथ ही ठंड ने भी अपना असर दिखाना शुरू कर दिया है, शहर के प्रमुख चौक-चौराहों, बाजारों, बस स्टैंड और रिहायशी इलाकों में जगह-जगह अलाव जलते नजर आ रहे हैं। इस मौसम का सबसे ज्यादा असर बुजुर्गों, बच्चों और बीमार लोगों पर देखा जा रहा है। ठंड के कारण सदी, खांसी और वायरल जैसी समस्याओं में इजाफा होने लगा है। चिकित्सकों का कहना है कि बदलते मौसम में खासतौर पर सावधानी बरतने की जरूरत है और गर्म कपड़े पहनने के साथ-साथ खान-पान पर भी ध्यान देना चाहिए। देर दोपहर के समय जब सूरज ने अपनी हल्की-सी झलक दिखाई दे रही है तो मानो पूरे क्षेत्रवासी राहत की सांस ले रहे हैं। धूप निकलते ही वातावरण में गर्माहट आने व कोहरे की परत धीरे-धीरे छंटने पर जनजीवन की रफ्तार फिर से पटरी पर लौटती है।

पार्वती कॉलेज के प्रशिक्षार्थियों ने मनाया क्रिसमस सेलिब्रेशन

अम्बिकापुर। पार्वती इंस्टीट्यूट ऑफ ट्रेनिंग रिसर्च एण्ड मैनेजमेंट शिक्षा महाविद्यालय मदनपुर के बीपड़ एवं नर्सिंग के प्रशिक्षार्थियों ने शनिवार को क्रिसमस सेलिब्रेशन मनाया। कार्यक्रम में प्रशिक्षणार्थियों ने नृत्य-गीत एवं नाटक की प्रस्तुति दी तथा यीशु मसीह के जीवन से संबंधित गाथा प्रस्तुत किया। कार्यक्रम में प्राचार्य एवं अध्यापकों ने अपने विचार व्यक्त किया। इस दौरान डॉ. छविमानी मंडल, श्रीमती प्रीति सोनी, श्रीमती जयमाला सिंह, संतोष कुमार शाना, उषेंद्र कुमार रवि, अरुण कुमार दुबे सहित अन्य अध्यापक उपस्थित थे।





तृप्ति ने एयरपोर्ट पर पैपराजी को दिखाया एटीट्यूड...

मुंबई। तृप्ति डिमरी हाल ही में जब मुंबई एयरपोर्ट पर स्पोर्ट हुई। उनका स्टाइलिश लुक और पैपराजी से शांत तरीके से बात करना लोगों का ध्यान खींच रहा है। लेकिन, फोटो क्लिक कराने के मामले में उन्होंने पैपराजी को एटीट्यूड दिखाया। इस दौरान तृप्ति डेनिम आउटफिट में बेहद स्टाइलिश लुक में नजर आईं। उन्होंने

अपने इस लुक को ब्लैक इनर और ब्लैक बूट्स के साथ इन्हेंस किया। उनका पूरा लुक सिंपल, आरामदायक और आकर्षक दिखा। चेहरे के आधे हिस्से पर उन्होंने ब्लैक मास्क लगा रखा था, जो पैपराजी को पसंद नहीं आया, क्योंकि इसकी वजह से वह तृप्ति के चेहरे की तस्वीरें क्लिक नहीं कर पा रहे थे।

लाइफ Style

रश्मिका

मैसा में नया अवतार

एजेसी मुंबई

रश्मिका मंदाना की आने वाली फिल्म 'मैसा' के निर्माताओं ने आज फिल्म को लेकर एक बड़ा एलान किया है। नए साल से पहले रश्मिका के फैंस को एक सरप्राइज मिलने वाला है। सिकंदर, थामा, छावा, किंगडम और द गलफ्रीड जैसी फिल्मों से दर्शकों का दिल जीत चुकी रश्मिका मंदाना अब एक एक्शन फिल्म में नजर आएंगी।

इस फिल्म का नाम है 'मैसा'। सोमवार को निर्माताओं ने फिल्म का एक खूंखार पोस्टर जारी किया और साथ ही इसकी पहली झलक दिखाने का वादा किया। सोमवार को फिल्म निर्माताओं ने फिल्म 'मैसा' का एक पोस्टर एक्स पर जारी किया। निर्माताओं ने फिल्म की पहली झलक दिखाने का वादा करते हुए बताया कि इस फिल्म की पहली झलक 24 दिसंबर को जारी की जाएगी। फिल्म 'मैसा' एक महिला प्रधान पैन-इंडिया एक्शन थ्रिलर है। इसमें रश्मिका एक पूरी तरह नए अवतार में नजर आएंगी, जो उनके अब तक के रोल से बिल्कुल अलग होगा। पोस्टर को शेयर करते हुए निर्माताओं ने लिखा, 'धियों से ताकत तक। दर्द से आजादी तक। दुनिया #मैसा का नाम याद रखेंगी। पहली झलक 24.12.25 को आएगी। रश्मिका को पहले कभी न देखे गए अंदाज में देखने के लिए तैयार रहें।' इस फिल्म को अनफॉर्मूला फिल्म्स बना रहा है। इसे रवींद्र पुल्ले ने लिखा और डायरेक्ट किया है। शूटिंग जल्द शुरू होगी। कैमरा संभालेंगे श्रेयास पी कृष्णा (जिन्होंने सूर्या की 'रेट्रो' में काम किया है)। हाई-ऑक्टन एक्शन सीक्वेंस कोरियोग्राफ करेंगे एंडी लॉन (जिन्होंने 'कलिक 2898 एडी' में काम किया है)।



हॉलीवुड मसाला

द वायर के लिए जाने जाते थे...




लॉस एंजिल्स। हॉलीवुड इंडस्ट्री से एक बेहद दुखद खबर सामने आई है। मशहूर अमेरिकी अभिनेता जेम्स रेन्सोन का 46 वर्ष की आयु में निधन हो गया है। जेम्स रेन्सोन को खास तौर पर एचबीओ की प्रतिष्ठित क्राइम ड्रामा सीरीज 'द वायर' में निभाए गए किरदार वेस्टर जिन्गी सोबोटका के लिए जाना जाता है। सीरीज के दूसरे सीजन में उन्होंने एक ऐसे डॉक वॉरर की भूमिका निभाई थी, जो अपराध की दुनिया में उलझा हुआ था। उनकी अदकारी को आलोचकों और दर्शकों दोनों ने खूब सराहा था।



अमेरिका की फर्स्ट लेडी की जिंदगी की मिली झलक...

लॉस एंजिल्स। डॉक्यूमेंट्री 'मेलानिया' का पहला ट्रेलर रिलीज हो गया है। इसमें मेलानिया ट्रंप से ही शुरुआत होती है। वह डोनाल्ड ट्रंप के अमेरिका के राष्ट्रपति बनने के सफर को दिखाती है। किस तरह से उन्हें सलाह और सपोर्ट देती है, इन बातों को झलक ट्रेलर में मिलती है। ट्रेलर के आखिरी में मेलानिया और ट्रंप के बीच फोन पर बातचीत होती है। वह कहती है, 'हैलो मिस्टर प्रेसिडेंट, बधाई हो। इस पर डोनाल्ड ट्रंप पूछते हैं, क्या तुमने मेला मेलानिया जवाब देती है, 'हां, मैं इसे व्यूज में देखा। यह बातचीत उस समय की जब ट्रंप अमेरिका के राष्ट्रपति बने थे। डॉक्यूमेंट्री 'मेलानिया' के ट्रेलर के साथ इसकी रिलीज डेट भी शेयर की गई है। यह डॉक्यूमेंट्री अगले साल फेब्रुअरी में रिलीज होगी। डॉक्यूमेंट्री 'मेलानिया' की रिलीज डेट 30 जनवरी 2026 है।



नया गाना आदत रिलीज किया शानदार डांस

मुंबई। सिंगर हनी सिंह अपने बेहतरीन गानों के लिए जाने जाते हैं। इस बार वह बॉलीवुड एक्ट्रेस वाणी कपूर और एपी हिल्लों के साथ गाना 'आदत' लेकर आए हैं। 3 मिनट 42 सेकंड के वीडियो में हनी सिंह गाना गा रहे हैं और वाणी कपूर के साथ डांस भी कर रहे हैं। यह गाना एल्बम '51 ग्लोबलियस डेज' के तहत आया है। गाने में देखा जा सकता है कि वाणी कपूर ने कई बेहतरीन आउटफिट में डांस किया है। गाने में वह कभी एपी हिल्लों के साथ डांस कर रही हैं तो कभी हनी सिंह के साथ डांस कर रही हैं। गाने में समुद्र, स्विमिंग पूल, घोड़े के अस्टबल और शानदार घर नजर आए हैं। 'आदत' के लिरिक्स हनी सिंह, एपी हिल्लों और शिवा कहलॉन ने लिखे हैं। विनोद वर्मा ने इस गाने को म्यूजिक दिया है। गाने के वीडियो के निर्देशक मिहिर गुलाटी हैं।



अब अजय की दृश्यम-3 की हुई घोषणा...

मुंबई। अजय देवगन की सुपरहिट सस्पेंस-थ्रिलर दृश्यम के तीसरे पार्ट का दर्शक बेसब्री से इंतजार कर रहे हैं। हाल ही में मोहनलाल ने दृश्यम 3 के असली मलयालम वर्जन की शूटिंग शुरू की थी। अब अजय की दृश्यम 3 को लेकर भी जानकारी सामने आ गई है। मेकर्स ने सोमवार को अजय स्टारर 'दृश्यम 3' की आधिकारिक घोषणा कर दी है। दृश्यम 3 का निर्देशन का अभिषेक पाठक ने किया है। 2 अक्टूबर 2026 को रिलीज होने वाली इस फिल्म की कास्ट को लेकर अभी ज्यादा जानकारी सामने नहीं आई है। हालांकि, उम्मीद है कि तीसरे पार्ट में कहानी वहीं से आगे बढ़ेगी, जहां पिछले पार्ट में खत्म हुई थी। ऐसे में अब देखना ये है कि फिल्म की कास्ट में कोई बदलाव होता है या नहीं। सबसे ज्यादा निगाहें इस बात पर टिकी हैं कि क्या अक्षय खन्ना का किरदार इस फिल्म में दिखाई देगा या नहीं।

टीवी मसाला



खाने के लिए पैसे नहीं थे मुश्किल से किया गुजारा

नई दिल्ली। क्योंकि सास भी कभी बहू थी, मायका, प्यार का बंधन, आहट, संस्कार लक्ष्मी जैसे पॉप्युलर टीवी शो का हिस्सा रह चुके विवान मटेना को हाल ही में फरहान अख्तर की 120 बहादुर में देखा गया था। शरावर एक्टर ने आपने कैरियर के पीक पर टीवी को छोड़ दिया था और इसकी वजह एक लेटेस्ट इंटरव्यू में बताई है। उनके मुताबिक, एक समय पर उनकी आर्थिक स्थिति इतनी खराब थी कि वह मुश्किल से गुजारा कर पाते थे। विवान मटेना ने बताया, मुझे हमेशा से ही फरहान आर्दाई वाले रोल्स मिलते थे। लेकिन, इस बात को कोई नहीं मानता था कि मेरे पास खाने के लिए भी पैसा नहीं होते थे। हम जैसे-तैसे गुजारा करते थे। हालांकि, मैं ये नहीं कहूंगा कि हम बहुत गरीब थे, लेकिन वाकई गुजारा करना मुश्किल था। विवान ने आगे बताया कि उन्हें कुछ पैसे कमाने के लिए वीडियो जॉकी के रूप में काम करना पड़ा था। मुझे टीवी थोड़ा बोरिंग लगने लगा था। उससे उब गया था। क्योंकि, मैं 7-8 साल से एक ही काम कर रहा था। एक्टर के मुताबिक, वह उस वक्त एक साथ दो शोज कर रहे थे। वह सुबह उठते ही जिन जाते थे। सुबह 9 बजे तक सेट पर पहुंच जाते थे और 2 बजे तक शूटिंग करते थे। फिर दूसरे सेट पर जाते और वहां रात के 10 बजे से सुबह 2 बजे तक शूटिंग करते थे। विवान ने बताया कि इस तरह शूटिंग करने से उनकी हेल्थ पर बुरा असर पड़ा था। लेकिन वह मनबूझने में करते थे क्योंकि उनकी शादी हो चुकी थी और उन पर कई जिम्मेदारियां थीं। उन्होंने कहा कि टीवी के शुकुगुजर हैं, क्योंकि उसकी वजह से ही वह अपना होमलोन चुका पाए थे। आज टीवी की वजह से ही मेरे पास बाढ़ में दो घर हैं। लोग इस मीडियम को घटिया कहते हैं। नीची नजर से देखते हैं, लेकिन ऐसा नहीं है।

दिन आ रही, सबसे डरावना अनुभव था

नई दिल्ली। रिप्लिटी शो स्टार उर्फी जावेद चर्चा में हैं। उन्होंने मुंबई पुलिस स्टेशन से अपनी और बहन की फोटो शेयर करके फैंस को हैरान कर दिया है। उर्फी ने सोमवार तड़के अपनी फोटो शेयर की, जो देखते ही देखते वायरल हो गई। उन्होंने ये जानकारी नहीं दी है कि वो पुलिस स्टेशन में क्यों है। एक बहन डाली जावेद की फोटो शेयर की। उन्होंने इसे अपनी जिंदगी का 'सबसे डरावना अनुभव' बताया। उनकी बहन डॉली जावेद ने भी एक पोस्ट किया है, जिसमें बताया है कि मुंबई में एक हफ्ते में ये दूसरी बार है, जब उन्हें अस्पृक्षित महसूस हो रहा है। उर्फी जावेद ने 22 दिसंबर को सुबह मुंबई के दादाभाई नौरोजी पुलिस स्टेशन से कुछ फोटोज इस्टाग्राम स्टोरी पर शेयर कीं। एक फोटो में वो और उनकी बहन पुलिस स्टेशन में नजर आ रही थीं। कैप्शन में उर्फी ने लिखा, 'सुबह के 5 बज रहे हैं और मैं पुलिस स्टेशन में हूँ।

सेंसर बोर्ड ने 'तू मेरी मैं तेरा, मैं तेरा तू मेरी' का हटाया सीन...

मुंबई। बॉलीवुड की मच अवेटेड रोमांटिक-कॉमेडी फिल्मों में थुमर 'तू मेरी मैं तेरा मैं तेरा तू मेरी' को लेकर दर्शकों का उत्साह लगातार बढ़ता जा रहा है। कार्तिक आर्यन और अनन्या पांडे की यह फिल्म इस साल की क्रिसमस रिलीज मानी जा रही है और 25 दिसंबर को बड़े पर्दे पर दस्तक देने वाली है। रिलीज से पहले अब फिल्म को सेंसर बोर्ड की तरफ से बड़ा झटका लगा है। मीडिया रिपोर्ट्स के मुताबिक, 'तू मेरी मैं तेरा मैं तेरा तू मेरी' को सेंट्रल बोर्ड ऑफ फिल्म सर्टिफिकेशन यानी सेंसर बोर्ड की ओर से यूए 16+ सर्टिफिकेट दिया गया है। यानी अब यह फिल्म 16 साल से कम उम्र के दर्शक माता-पिता की निगरानी में ही देख सकेंगे। यह फैसला फिल्म के कुछ सीन और डायलॉग्स को ध्यान में रखते हुए लिया गया है। बताया जा रहा है कि सेंसर बोर्ड की जांच समिति ने फिल्म में कुछ तोन बदलाव करने के निर्देश दिए थे। इनमें सबसे अहम बदलाव एक रोमांटिक सीन से जुड़ा है, जिसे बोर्ड ने जरूरत से ज्यादा बोल्ड मानते हुए छेदा करने को कहा। इसके चलते करीब 15 सेकंड



का एक सीन फिल्म से कम कर दिया गया है। हालांकि, मेकर्स ने इस पर कोई आपत्ति नहीं जताई और तुरंत बदलावों को स्वीकार कर लिया। इसके अलावा, फिल्म के कुछ डायलॉग्स और सबटाइटल्स में इस्तेमाल किए गए आपत्तिजनक शब्दों को भी हटाने या म्यूट करने के निर्देश दिए गए। खास तौर पर फिल्म के सेकंड हाफ में इस्तेमाल किए गए कुछ शब्दों और उनके संक्षिप्त रूपों पर सेंसर बोर्ड ने आपत्ति जताई थी। सभी बदलाव पूरे होने के बाद ही फिल्म को सर्टिफिकेट जारी किया गया।

एक दीवाने की दीवानियत से मिडिल क्लास तक दिसंबर के आखिरी सप्ताह में रिलीज होंगी ये फिल्में-सीरीज

नई दिल्ली। सोमवार से नए सप्ताह की शुरुआत हो चुकी है। यह इस साल का आखिरी वीक है। दिलचस्प बात है कि क्रिसमस का त्योहार भी इसी सप्ताह पड़ रहा है। थिएटर में कई नई फिल्में दस्तक देंगी। मगर, इस कड़के की सर्दी में अगर आप ओटीटी पर ही एंटरटेनमेंट का डोज लेना चाहते हैं तो इस बार आपके लिए भी काफी कुछ खास है। जलियाँ **मिडिल क्लास** - अगर आपको कोई कॉमेडी फिल्म देखनी है तो इस वीक 'मिडिल क्लास' को लिस्ट में शामिल कर लीजिए। यह कॉमेडी से लबरेज एक फैमिली ड्रामा फिल्म है। तमिल फिल्म 'मिडिल क्लास' 25 दिसंबर से जी5 स्ट्रीम होगी। **रौकियों मचन** - यह एक बंगाली साइकोलॉजिकल थ्रिलर सीरीज है, जो नई शब्दीशुद्ध जूथिक (थ्यामोपिपि मुडली) और आदित्यनाथ (नौरव रॉय चौधरी) की कहानी पर आधारित है। घर में हाल ही में शब्दीशुद्ध महिलाओं के गायब होने या दुखद मौत का एक नया परिचय के डराने अतीत का शिकार होने



मथानक पारिवारिक परंपरा और पौराणिक देवी रौकियों से जुड़ा एक कथित थ्रिलर भी है। जूथिका इनका पता लगती है। इस दौरान वह रीति-रिवाजों, रहस्यों और पीढ़ियों से चले आ रहे डर की भूलभुलैया से भी गुजरती है। तमी वह परिचय के डराने अतीत का शिकार होने से बच पाएगी। यह सीरीज भी 25 दिसंबर से जी5 पर देख सकेंगे। **एक दीवाने की दीवानियत** - हर्षवर्धन राणे और सोनम बाजवा अभिनीत फिल्म 'एक दीवाने की दीवानियत' इस साल क्रिसमस में सिनेमाघरों में रिलीज हुई थी। बाक्स ऑफिस पर इसने शानदार प्रदर्शन किया। अब यह फिल्म ओटीटी पर दस्तक देने वाली है। यह फिल्म 26 दिसंबर से ओटीटी प्लेटफॉर्म जी5 पर स्ट्रीम होगी। **रिवांचर रीटा** - कीर्ति सुरेश की डार्क कॉमेडी फिल्म 'रिवांचर रीटा' सिनेमाघरों के बाद अब ओटीटी पर आ रही है। इसकी डिजिटल रिलीज का ऐलान हो चुका है और इस हफ्ते दर्शक इसे देख पाएंगे। रिवांचर रीटा 26 दिसंबर से ओटीटी प्लेटफॉर्म नेटफ्लिक्स पर स्ट्रीम होने वाली है। **कवर अप** - इस सप्ताह की ओटीटी लिस्ट में हॉलीवुड फिल्म भी है। फिल्म 'कवर अप' इस वीक दस्तक देगी। सिनेमाघरों के बाद यह ओटीटी पर आ रही है और 26 दिसंबर से 26 नेटफ्लिक्स पर स्ट्रीम होगी।

किसी ने एक्शन-थ्रिलर के जरिए तो किसी ने रिश्ते और समाज पर पेश की गहरी कहानी इस साल डायरेक्टर के तौर पर इन सितारों ने किया डेब्यू

सोनु सूद- फतेह - साल की शुरुआत में सोनु सूद ने निर्देशन में कदम रखा। उनकी फिल्म फतेह एक ऐसे पूर्व एजेंट की कहानी कहती है, जो शांति गरी जिंदगी छोड़कर साइबर अपराध की दुनिया से मिडिल निकलता है। बतौर निर्देशक सोनु सूद ने एक गंभीर विषय को चुना, हालांकि फिल्म को मिली-जुली प्रतिक्रिया मिली और बाक्स ऑफिस पर यह ज्यादा कमाल नहीं दिखा सकी। **बोमन ईरानी- द मेहता बॉयस** - अनुभवी अभिनेता बोमन ईरानी ने निर्देशन की शुरुआत बेहद संवेदनशील विषय से की। द मेहता बॉयस में पिता और बेटे के रिश्ते की जटिलताओं को सामने से पेश किया गया। फिल्म को कई अंतरराष्ट्रीय फिल्म फेस्टिवल्स में सराहना मिली और ओटीटी पर रिलीज के बाद इसे दर्शकों से सकारात्मक प्रतिक्रिया मिली। **करण सिंह- केसरी चैप्टर 2** - पेशे से वकील रहे करण सिंह रथानी ने अपने निर्देशन डेब्यू में इतिहास और काल्पनिक को जोड़ते हुए एक सशक्त कहानी दिखाई। केसरी चैप्टर 2 जलियाँवाला बाग कांड को एक काल्पनिक दृष्टिकोण से पेश करती है। फिल्म ने बाक्स ऑफिस पर संतुलित प्रदर्शन किया और समीक्षकों ने इसके कंटेंट की तारीफ की। **तुषार- निम्फिता रॉय** - शकुन्त सिन्हा के बेटे कुश एल सिन्हा ने अभिनय छोड़ निर्देशन को चुना। उनकी थ्रिलर फिल्म निम्फिता रॉय में सोनाक्षी सिन्हा अहम भूमिका में नजर आईं। बावजूद इसके, फिल्म ज्यादा चर्चा में नहीं आ सकी और दर्शकों के बीच खास प्रभाव नहीं छोड़ पाई।

नई दिल्ली। साल 2025 हिंदी सिनेमा के लिए कई मायनों में खास रहा। इस साल न सिर्फ बड़े सितारों की फिल्मों चर्चा में रही, बल्कि कई नामी कलाकारों ने पहली बार निर्देशन की जिम्मेदारी भी संभाली। किसी ने एक्शन और थ्रिलर के जरिए अपनी बात रखी, तो किसी ने रिश्तों, समाज और सिनेमा पर गहरी कहानी पेश की।

अंशुमान झा- लॉर्ड कर्जन की हवेली

अंशुमान झा का निर्देशन डेब्यू लंबे इंतजार के बाद रिलीज हुआ। डार्क कॉमेडी जॉनर में बनी इस फिल्म ने अलग सोच दिखाई, लेकिन न तो बाक्स ऑफिस पर और न ही समीक्षकों के बीच खास प्रभाव छोड़ पाई।



टिरका चोपड़ा- सली मोहबबत - अभिनेत्री तिरका चोपड़ा ने सली मोहबबत के जरिए निर्देशन में कदम रखा। फिल्म एक साधारण गृहिणी की असाधारण कहानी कहती है। ओटीटी पर रिलीज हुई इस फिल्म को मिश्रित से सकारात्मक प्रतिक्रिया मिली और तिरका के निर्देशन की सराहना भी हुई।

अश्विन- महावतार नरसिम्हा - 2025 का सबसे बड़ा सरप्राइज साबित हुए अश्विन कुमार। बिना किसी बड़े स्टार और सीमित बजट में बनी महावतार नरसिंह ने भारतीय एनीमेशन सिनेमा को नई ऊंचाई दी। तकनीक और कहानी की वजह से फिल्म साल की सबसे बड़ी हिट्स में शामिल रही और इसके फ्रेंचाइजी की घोषणा भी हो चुकी है। **आर्यन - द बैट्स ऑफ बॉलीवुड** - शाहरुख खान के बेटे आर्यन खान का निर्देशन डेब्यू सबसे ज्यादा सुर्खियों में रहा। उन्होंने एक सटायर सीरीज के जरिए हिंदी फिल्म इंडस्ट्री की कार्यशैली पर तंज कसा। विवादा, वायरल सीन और बोल्ड कंटेंट के कारण यह डेब्यू लंबे समय तक चर्चा में बना रहा। **कायोज- सरजमीन** - बोमन ईरानी के बेटे कायोज ईरानी ने भी इसी साल निर्देशन में कदम रखा। सरजमीन एक संवेदनशील विषय पर बनी फिल्म थी, जिसे ओटीटी पर रिलीज किया गया। फिल्म को ठंडी प्रतिक्रिया मिली, लेकिन बतौर निर्देशक कायोज के प्रयासों को नोटिस किया गया। **विनय- इन्फोवर्टर जैड** - मराठी सिनेमा के चर्चित अभिनेता चिन्मय मंडलेकर ने निर्देशन में कदम रखते हुए एक सच्ची घटना को हल्के-फुल्के अंदाज में पेश किया। इन्फोवर्टर जैड को ओटीटी पर अच्छी समीक्षा मिली, खासतौर पर इसके अभिनय और ट्रैटमेंट के लिए।

